

خوارج

پروفیسر جوبہری غلام احمد صاحب ایم اے اسلامیہ کالج لاہور

(۲)

خوارج کی مختصر تاریخ | خوارج کی تاریخ سفلی اور خونریزی کی طویل داستان ہے۔ جس نے اپنے لفظ آغاز سے تاریخ اسلام کو رنگین کر ڈالا ہے۔ اور جس کی وجہ سے مسلمانوں کی چند ابتدائی صدیوں انتہائی قلق و حلال میں گذریں۔

انسائیکلو پیڈیا آف اسلام کے مصنف کے قول کے مطابق حضرت معاویہؓ کی دانشمندانہ سیاست نے اگرچہ خوارج کو پھیلنے نہیں دیا۔ لیکن آپ ان کا استیصال کرنے میں ناکام رہے۔ ان کے عہد خلافت میں بصرہ اور کوفہ میں خوارج نے متعدد مرتبہ فسادات کئے۔ لیکن یہ بغاوت جلد ہی دبا جاتی تھی۔ بصرہ میں عبداللہ بن زیاد اور اس کے والد زیاد بن ابیہ کے زمانہ میں خوارج تلے کئی بار شورش پائی۔ سب سے بڑی بغاوت مروان بن اویہ تمیمی نے کی تھی۔ اور اس کے حملوں نے گورنر جنگ کی صورت اختیار کر لی تھی۔ وہ اچانک بے خبر دیہات پر حملہ آور ہوتے اور ان کی آن میں انہیں روٹ کر فی الفور واپس آجاتے۔ اور اس طرح حکومت انہیں پکڑنے سے قاصر رہتی۔

یزید اول کے بعد عام خانہ جنگی کا آغاز ہوا جس کی بنا پر خوارج کی ویدہ دیرری میں اور اصفہان ہوا۔ اور وہ اسلامی حکومت کے مشرقی حصے پر چھا گئے۔ خوارج کے ڈرڈہ ازارقہ نے جو اپنی مسلم دشمنی میں بدنام ہے۔ اس دور میں ایسے مظالم ڈھائے کہ قلم ان کے بیان سے قاصر ہے۔ وہ کرمان فارس اور دوسرے مشرقی صوبوں پر قابض ہو گئے۔ اور اگر اہلبین بن ابی صفوہ جیسا مرد مجاہد اور حجاج بن یوسف جیسا مرد آہن نہ ہوتا تو نہ معلوم خوارج کی سختی کیا رنگ لاتی۔ ساہا سال کی کوششوں سے بہت سے ازارقہ مارے گئے جن میں سے نظری بن جناد بہت مشہور اور بہادر تھا۔

شیب بن یزید شیبانی کی بغاوت بھی ازارقہ سے کچھ کم نہ تھی۔ یہ بغاوت جلد ہی دبا دی گئی

شروع ہوئی اور اس کا مقصد کوفہ کی تباہی تھا۔ شیب کے ساتھی گو چند سو تھے مگر سارا عراق ان سے لرزتا تھا۔ اور انہوں نے کئی مرتبہ حجاج کو شکست دی تھی۔ شیب و جملہ میں ڈوب کر ہلاک ہوا جب کہ وہ تیر کر کرمان کے پہاڑوں میں جانا چاہتا تھا۔ اس کے پیروں نے یزید ثانی پر ہشام کو بہت تنگ کیا مگر کوئی اہم کام نہ کر سکے۔

حجاج کی بیدار مغزی کافی حد تک خوارج کی تباہی کا موجب ہوئی۔ مذہبی تشدد کی بنا پر یہ متعدد فرقوں میں منقسم ہو گئے جس سے ان کی طاقت مختلف جہتوں میں بٹ گئی۔ انہوں نے اپنے مذہبی راہنماؤں کو بعض معمولی امور کے ارتکاب کی بنا پر لیڈر شپ سے علیحدہ کر دیا۔ اور اس طرح وہ ان کی مفید قیادت سے محروم رہے۔ عرب اور رومالی کا باہمی عداوت بھی ان کی کمزوری کا سبب بنا جس سے ہلک نتائج ظہور پذیر ہوئے۔ بنو امیہ کے آخری دور میں جب مرکزی حکومت زوال پڑ ہوئی تو خوارج نے پھر سر اٹھایا۔ اور فسادات شروع کئے۔ اس عہد میں دو بڑی بغاوتیں ہوئیں منہاک بن قیس شیبانی کی بغاوت عراق و جزیرہ میں اور عبداللہ بن یحییٰ اور ابو حمزہ کی عرب میں۔ اس بغاوت میں خوارج نے مدینہ پر بھی قبضہ کر لیا تھا۔ جس کا نتیجہ یہ ہوا کہ بنو امیہ کے بچائے عباسی تحریک زور پکڑ گئی اور وہ آسانی سے بنو امیہ پر غالب آ گئے۔

عباسی دور میں خوارج کے فسادات شروع ہوئے۔ مگر عراق کے سوا کوئی ملک خطرہ کی زد میں نہ تھا۔ اس دور میں خوارج صرف ایک مذہبی فرقہ کے لحاظ سے زندہ رہے۔ جس میں کوئی قوت باقی نہ تھی۔ شمالی افریقہ اور پھر افریقہ کے مشرقی ساحل پر خوارج کے ایک مشہور فرقہ عبداویہ نے اہم سیاسی پارٹ ادا کیا۔ یہ فرقہ اب بھی اپنے مخصوص مذہبی عقائد اور قوانین کے ساتھ موجود ہے اور افریقہ کے ساحل پر اس کے پیرو ابھی تک خارجی تحریک کی زندگی کا ثبوت دے رہے ہیں۔

خوارج کے افکار و نظریات | خوارج کی مختصر تاریخ بیان کرنے کے بعد اب میں پہلے سوال کی جانب متوجہ ہوتا ہوں کہ خوارج کے سیاسی اور مذہبی معتقدات کیا تھے۔ اور دراصل یہی بیان کرنا اس وقت مقصود ہے۔ سابقہ تفصیلات کو توجیہ و تمہید تصور کیا جائے۔

خوارج کے حامی و نظریات کی تفصیلات تاریخ مذاہب کے علماء نے قلمبند کی ہیں۔ ابو منصور

عبد القاسم بغدادی المتوفی ۳۲۹ھ کی۔ کتاب الفرق بین الفرق محمد بن عبد الحکیم بن شہرستانی المتوفی ۴۴۳ھ

کی کتاب الملل والنحل مشہور فقیہ اور محدث امام ابن حزم کی کتاب الفصل فی الملک والایماء والنخل اس ضمن میں بہترین ماخذ ہیں۔ ابو جعفر محمد بن جریر الطبری المتوفی ۳۲۰ھ۔ المسعودی المتوفی ۳۴۴ھ اور حمزہ اصفہانی نے بھی اپنی تواریخ میں خوارج کے نظریات بیان کئے ہیں۔

مذکورہ بالا کتب کے مطالعہ سے معلوم ہوتا ہے کہ خوارج کے نظریات و افکار میں اتحاد نہیں تھا۔ بلکہ علماء نے تقریباً ان کے میں فرستے گناہے ہیں اور ان میں کافی حد تک اختلاف پایا جاتا ہے۔

مگر بایں ہر اختلافات خوارج مسئلہ خلافت میں کامل اتحاد رکھتے ہیں۔ یہ وہ معرکہ الاکرامہ ہے جو تمام اسلامی فرقوں کا نقطہ اختلاف ہے۔ خوارج، شیعہ کے نظریہ خلافت کے قائل نہیں اور اسی طرح فرقہ مہدیہ کے نظریہ رضا باقضا کو بھی صحیح نہیں سمجھتے۔ ان کے خیال میں ہر وہ خلیفہ جو شرعی احکام کا پابند نہ ہو معزول کئے جانے کا مستحق ہے۔ بلکہ اسے معزول کرنا امت مسلمہ پر فرض ہے۔ اسی لئے انہوں نے حکیم منظور کرنے کے بعد حضرت علیؓ کی خلافت کو ناجائز تصور کیا تھا۔

ان کے نزدیک خلافت کے لئے قریشیت کی شرط نہیں۔ بلکہ ہر مسلمان جو اخلاقی اور مذہبی نقطہ نگاہ سے صحیح مسلمان ہے خلافت کا استحقاق رکھتا ہے خواہ وہ ایک عیثی غلام ہی کیوں نہ ہو۔ وہ اپنے خلفاء کے علاوہ حضرت ابوبکرؓ اور حضرت عمرؓ کو جائز خلیفہ سمجھتے تھے۔ حضرت عثمانؓ کی خلافت ان کے نزدیک پہلے چھ سالوں میں درست تھی لیکن پھر ناجائز ہو گئی۔ حضرت علیؓ کی خلافت کے وہ صرف قبول حکیم تک قائل تھے۔

فلسفہ تاریخ کے بانی مشہور مورخ ابن خلدون بھی اس نظریہ کے قائل ہیں۔ کہ اسلام میں خلیفہ کے لئے قریشی ہونا ضروری نہیں۔ مگر وہ خوارج کے اس نظریہ کو صحیح نہیں سمجھتے کہ ہر طبقہ کا فرد خلافت کا مستحق ہے۔ وہ خلافت اس قبیلہ کے لئے موزوں سمجھتے ہیں۔ جس میں عصیت ہو اور شراہ بندی کی صلاحیت رکھنا ہو۔ وہ یہ دلیل پیش کرتے ہیں کہ مسلمانوں کی نظر انتخاب قریش پر اس لئے پڑی تھی کہ ان میں عصیت تھی۔ اور وہ تمام عرب پر اقتدار قائم رکھنے کی قابلیت رکھتے تھے۔

۱۰ اور وہ اس حد تک ہے کہ ایک دوسرے کو کافر کہتے ہیں (رحیق)

یہ بات کسی دوسرے قبیلہ کو حاصل نہ تھی۔ ابن عدون کا خیال ہے کہ خلافت راشدہ ہمارے سامنے سب سے اعلیٰ نمونہ ہے اس دور میں اور صد ہا تغیرات ہوئے مگر اس بنیادی نظریہ میں کوئی تبدیلی نہیں ہوئی اور بااثر قبیلہ ہی کو خلافت کا مستحق خیال کیا جاتا تھا۔ اس میں کسی خاص قبیلہ کی کوئی تخصیص نہ تھی۔ اس کی وجہ اسلام کا آئین مساوات تھا۔ جس میں کسی فرد کو نسلی شرف کی وجہ سے ترجیح حاصل نہ تھی بلکہ

VAN FLOTJON وان فلوٹن کے الفاظ میں خوارج کا ابتداء میں یہ نظریہ تھا کہ خلافت ہر آزاد عربی نسل متنفس کا حق ہے۔ بعد میں یہ فرقہ عالمگیر جمہوریت کے اصول کا حامی بن گیا تھا۔ اپنی نے اپنے نظریہ میں ترمیم کی اور خلافت کی بنیادی شرط عربی نسل اور حریت کی بلکہ صرف بلندی مرتبہ اور مسلمان ہونا قرار دیا۔ خلیفہ اگر جبر و استبداد کا ترکیب ہو تو صرف معزول کرنا جائز تھا۔ بلکہ مصلحت وقت کے لحاظ سے اس کا تھل کر دینا بھی ان کے اعتقاد میں معیوب نہ تھا۔

خوارج کے نزدیک خلیفہ کا تقریر امت پر فرض ہے۔ صرف اباغیبہ اور نجریہ دو حاجی فرقوں کا خیال ہے کہ اگر امت میں عدل و مساوات، رواداری اور اخلاق کی پاکیزگی کا عالمگیر جذبہ پایا جاتا ہو اور معصیت کا رجحان جاتا رہا ہو۔ اس وقت امام یا خلیفہ کا تقریر امت پر فرض نہیں ہے۔ اس نظریہ میں چند متقدمین اور متاخرین معتزلہ بھی ان کے ہمنوا ہیں۔

خوارج خلافت کے استحقاق میں عالمگیر مساوات کے قائل تھے۔ اور اپنی دلیل میں حضرت عمرؓ کے یہ آخری الفاظ پیش کرتے تھے۔

”اگر آج سالم حضرت خذیفہ کا آزاد کردہ غلام، زندہ ہوتے تو میں اطمینان و سکون سے

دنیا سے رخصت ہوتا۔ مجھے اعتماد تھا کہ وہ اس بار حکومت کو سنبھال لیتے۔“

یہ حضرت عمرؓ نے اس وقت فرمایا تھا جب وہ امت کی کشتی کا بادبان اہل شور و غے کے سہارے پر چھوڑ رہے تھے۔ اگر حضرت عمرؓ کے خیال میں تمام مسلمانوں کو امامت کا حق حاصل نہ ہوتا تو اس قسم کے الفاظ وہ ارشاد نہ فرماتے۔ اور ابو خذیفہ کے آزاد کردہ غلام سالم کی موت پر انہیں افسوس نہ ہوتا۔ خوارج اس کے علاوہ دیگر امادیت بھی اس نظریہ کی تائید میں پیش کرتے ہیں۔ خوارج کا عقیدہ تھا کہ حضرت علیؓ اور ان کے اصحاب مسلمان نہیں تھے اور ان کے برعکس

سہ انظم الاسلامیہ از ڈاکٹر حسن ابراہیم حسن ایم۔ اے۔ پی۔ ایچ۔ ڈی۔

حضرت علیؑ کا قاتل ابنِ طحیم تھا مسلمان تھا۔ عمران بنِ خطان مشہور خارجی شاعر ابنِ طحیم کی مدح میں کہتا ہے۔

يا ضويبة من منيب ما اراد بها
 التي لا ذكرها يوم ما خابيه
 الا ليبلغ من ذى العرش رضواناً
 اذ في البرية عند الله ميزاناً

شہرستانی لکھتے ہیں خوارج ان مسلمانوں کی بھی تکفیر کرتے جو ان کے عقائد کے خلاف تھے۔ بلکہ خوارج کے بعض فرقے مسلمانوں کے بچوں کی بھی تکفیر کرتے تھے۔ خوارج زانی اور زانیہ کی سزا رجم تکسیم نہیں کرتے تھے۔

خوارج کا عقیدہ ہے کہ تقیہ قولاً و عملاً ناجائز ہے۔ ان کے نزدیک حق کا اظہار پوری بیباکی سے کرنا چاہیے۔ خوارج اس مسئلہ میں شیعہ کے عین برعکس تھے۔ جو تقیہ کے قائل ہیں۔ مگر خوارج کے رب فرقے تقیہ کو ناجائز نہیں سمجھتے۔
 عبد الکريم شہرستانی لکھتے ہیں۔

”خوارج، سحان، خراسان اور کرمان عیلتہ کے مذہب پر ہیں۔ مجاہد بن عامر اور نافع بن زید میں شک تقیہ کی بنا پر اختلاف ہوا۔ نافع کہتا تھا کہ تقیہ حلال نہیں۔ اور مجاہد حلال کہتا تھا۔
 نافع آیت کریمہ *واذ اخبرين منہم يخشون الناس خشية الله* اور *يقاسون في سبيل الله لا يخافون لومة لائم* سے استدلال کرتا ہے۔ اور مجاہد دلیل میں آیت کریمہ *لا ان تقاتلوا منہم لقاۃ اور قتال رجل من ال فرعون* پیش کرتا تھا۔

خوارج کے فرقے زیادہ اور مغربہ تقیہ قول میں جائز قرار دیتے ہیں۔ مگر عمل میں نہیں۔ خوارج کے فرقہ عماردہ اور میمونہ میں اختلاف کی ایک وجہ یہ بھی تھی کہ کفار کے نابالغ بچے فوت ہو جائیں تو جہنم واصل ہوں گے یا جنت میں جائیں گے۔

لے بعض علما نے اہل سنت نے اس کی تردید میں بھی شعر کہے ہیں (دیکھئے حاشیہ علی شہرستانی ص ۱۸۵ ج ۱ طبع جدید)۔
 لے علی شہرستانی ص ۱۸۵ ج ۱ طبع جدید، لاہور کا منکرین ہدیث اور ثقافت بھی ماجہوں کی اس سنت کو زور دہ کرنے کی کوشش میں مصروف ہے۔ وہ بھی آیت کے اس متفقہ مسئلہ کو نہیں تسلیم کرتے۔ رحیق ص ۱۸۵ ج ۱ طبع جدید

خوارج اور معتزلہ میں ذات و صفات و اسماء الہیہ بھی بحث کا موضوع تھے اور اختلاف رائے کی بنا پر علیہ علیہ فرقتے بنے۔ خوارج میں یہ مسئلہ بھی موضوع بحث بنا رہا کہ گناہ کبیرہ کسی مومن سے سرزد نہیں ہوتا۔ اگر ہو تو وہ مومن نہیں رہتا۔

خارجی فرقہ اباضیہ نے اموی خلیفہ مروان بن محمد کے زمانہ میں خروج کیا۔ ان کا عقیدہ تھا کہ ہمارے اہل قبلہ مخالف، کافر ہیں، مشرک نہیں۔ گناہ کبیرہ کا ارتکاب کرنے والا کفرانِ نعمت کرتا ہے اصطلاحی کافر نہیں۔ کفار کی اولاد جنت میں جائے گی خوارج کا فرقہ ختیہ کہتا تھا۔ زنا پوری اور شرابی سے مسلمان کافر ہوتا ہے نہ مشرک۔

خوارج کا فرقہ صغریہ جو زیادین اصغر سے منسوب ہے یہ عقیدہ رکھتا تھا کہ زانی کو زانی چور چور اور شرابی کو شرابی کہیں گے مگر کافر نہیں کہہ سکتے۔ البتہ وہ کبائر جن کا اثر حقوق اللہ پر پڑتا ہے مثلاً ترک صلوات کفر ہے کیونکہ مومن اور کافر میں ماہرہ الامتیازیہی عمل ہے۔ ان کے نزدیک شرک دو قسم ہے ایک شرک طاعت شیطان اور دوسرا عبادت اوٹان۔ اور کفر بھی دو قسم ہے ایک کفرانِ نعمت اور دوسرا کفر ربوبیت۔

خارجی فرقہ یوسیبیہ کے نزدیک ایمان، اللہ کی اطاعت اور ترک اشکبار ہے اور بس۔ ابلیس کو بھی معرفت توحید حاصل ہے۔ مگر بوجہ تکبر کافر ہوا۔ جس دل میں انابت و خضوع اور محبت الہی ہو۔ معصیت کی بنا پر کافر نہیں ہوتا۔ اگر معصیت میں مبتلا بھی ہو تو یقین و اخلاص کی وجہ سے مضرت نہیں مومن اخلاص کی وجہ سے بہشت میں جائے گا نہ عمل و طاعت سے۔

خوارج کے مشہور فرقے | الغرض خوارج، مختلف نظریات و عقاید کے حامل تھے۔ بقول مصنف شارح انسائیکلو پیڈیا ان کے بیس فرقے تھے۔ اور ان میں کافی معتدک سیاسی اور مذہبی اختلاف پائے جاتے تھے۔ ان کے بڑے بڑے فرقے یہ تھے۔

ازرقہ، عازریہ، بہسیہ، عجارہ، میسونیہ، اطرافیہ، خلیفہ، جازریہ، معلومیہ، حمزنیہ، تعالیہ اباضیہ ان فرقوں کا باہمی اختلاف کتاب الفرق بین الفرق ابو منصور بغدادی اور کتاب الملل والنحل محمد بن عبد اکرم شہرستانی سے معلوم کیا جا سکتا ہے۔

خوارج کا زہر و تقویٰ خوارج کا زہر و تقویٰ نے ضرب المثل ہے۔ حد اعتدال سے بڑھے ہوئے تقویٰ کے پیش نظر خوارج کے اکثر فرقے مسلمانوں کو دائرہ اسلام سے خارج سمجھتے تھے۔ گناہ کیوں کہ ارتکاب ان کے نزدیک موجب کفر تھا۔ گویا ایک انسان گناہ کر کے کفر کی حدود میں داخل ہو جاتا ہے۔ اور اسلام سے اسے کوئی واسطہ نہیں رہتا۔ خوارج کی یہ انتہا پسندی بے حد ظلم و تشدد کا باعث ہوئی۔ اور انہوں نے تاریخ اسلام کو سفاکی سے زنگ ڈالار چونکہ دوسرے مسلمان ان کے نزدیک خارج از اسلام تھے اس لئے ان کے قتل کرنے میں وہ کوئی دریغ نہ کرتے تھے۔ انہوں نے بڑے بڑے صحابہ کو شہید کیا۔ اور منافقے وقت کو آرام کی نیند نہ سونے دیا۔ یہ لوگ صحرا میں ڈاکے ڈالتے اور عاترہ العین کے مال و ابا ب کو لوٹ لیتے تھے۔ مسلمانوں کے بچوں اور خواتین کا قتل بھی ان کے نزدیک میسب نہ تھا۔

مشہور نحوی مبرد نے کتاب الکامل میں حضرت عبداللہ بن خطابؓ اور ان کی عاملہ بیوی کا دردناک واقعہ تفصیلاً ذکر کیا ہے۔ کہ خوارج نے کس بے دردی سے ان کو ذبح کیا۔ وہ لکھتے ہیں حضرت عبداللہؓ اپنی بیوی کی رفاقت میں مقام کسک میں گئے۔ خوارج نے انہیں وہاں گھیر لیا اور کہا کہ یہ قرآن جو آپ کے گلے میں حائل ہے ہمیں آپ کے قتل کا حکم دیتا ہے۔ انہوں نے کہا میں تو مسلمان ہوں۔ خوارج نے کہا اگر آپ مسلمان ہیں تو اپنے والد حضرت خطابؓ سے کوئی حدیث نقل کیجئے۔ انہوں نے حدیث بیان کی کہ میرے والد نے مجھے بتایا کہ پیغمبر خدا صلی اللہ علیہ وسلم ارشاد فرماتے تھے۔ فتنوں کا ایک زمانہ آئے گا آپ اس میں مقول تین جائیں لیکن قاتل نہ بنیں۔ وہ کہنے لگے اچھا ابو بکرؓ و عمرؓ کے بارے میں تمہارا کیا خیال ہے۔ عبداللہ نے کہا وہ نیک اور صالح لوگ تھے۔ کہنے لگے حضرت عثمانؓ کے بارے میں کیا کہتا ہے۔ انہوں نے ان کی بھی تعریف کی۔ بولے اچھا علیؓ کے بارے میں تمہاری کیا رائے ہے انہوں نے جواب دیا وہ کتاب و سنت کو تم سے زیادہ اچھا جانتے تھے۔ خوارج بولے تم حق کے پرستار نہیں بلکہ اشخاص کی تقلید کرتے ہو اس گفتگو کے بعد وہ ان کو نہر کے کنارے لے گئے اور ذبح کر ڈالار۔

یہ واقعہ اپنی نوعیت میں منفرد نہیں بلکہ تاریخ اسلام میں ایسے سیکڑوں واقعات موجود ہیں۔ جن سے خوارج کی سفاکی اور خونخواری ظاہر ہوتی ہے۔ مگر ان کے نزدیک یہ تمام مظالم

معیوب تو کیا ہوتے زہد و ورع کے آئینہ دار تھے۔ اور ان کا محرک ان کا حد سے بڑھا ہوا تقویٰ تھا۔ وہ اس قدر عابد و شب زندہ دار تھے کہ (ایک قول کے مطابق ان کا) ایک فسقہ کثرت عبادت کی وجہ سے صفر یہ کہلایا۔ صفر یہ کا معنی زرد رویے اور وہ لوگ کثرت ریاضت و عبادت سے زرد ہو گئے تھے۔ سجد کی کثرت اور طوالت سے ان کی ہتھیلیاں اور میٹھانیاں اونٹ کی چھاتی تے کے نشان کی مانند ہو گئی تھیں۔ دن بھر روزہ رکھتے اور رات بھر عبادت کرتے تھے۔ جھوٹ کو حرام اور جھوٹے کو کافر کہتے تھے۔ وعدے کے انتہائی پکتے تھے۔ سچی گوئی میں بے باک تھے اور تلوار کے نیچے بھی سچی بات کہنے سے نہ چوکتے تھے۔ موت کے بہت زیادہ مشتاق اور دلدادہ تھے۔

نماز بہت خشوع و خضوع کے ساتھ ادا کرتے تھے۔ طویل سجد و رکوع میں شہرت رکھتے تھے۔ عروہ بن آدمیہ مشہور خارجی کو جب زیاد بن ابیہ نے قتل کیا تو اس کے غلام سے کہا کہ عروہ کے حالات بیان کرو۔ غلام نے کہا مختصر بیان کروں یا تفصیلاً۔ زیاد نے کہا مختصر۔ غلام نے کہا۔ میں کبھی دن میں اس کے لئے کھانا نہیں لایا اور کبھی رات کو میں نے سونے کے لئے بستر نہیں بچھایا۔

عمران بن حطان مشہور خارجی شاعر و خطیب جب نماز پڑھتا تھا تو زار و قطار روتا تھا اور بہت طویل رکوع و سجد کرتا تھا۔ بنی عامر کے بچے اس کی بیعت دیکھ کر ہنسنا کرتے تھے۔ ایک خارجی نے زمین پر پڑی ہوئی کھجور اٹھا کے منہ میں رکھی۔ خارجی چلائے یہ کیا غضب کرتے ہو چنانچہ اس نے منہ سے نکال کر اسے پھینک دیا۔

ایک دفعہ خوارج کہیں جا رہے تھے راستے میں خنزیر سامنے آگئے۔ ایک خارجی نے آگے بڑھ کر اس کو قتل کر دیا تو تمام خارجی اس پر خفا ہوئے اور کہنے لگے یہ فساد فی الارض ہے نجمہ بن عامر حنفی مشہور خارجی سردار حضرت عبداللہ بن زبیر سے صرف اس لئے آمادہ پیکار نہ ہوا کہ حرم محترم میں جنگ و جدال منع ہے۔

مستور، مشہور خارجی لیڈر کہا کرتا تھا اگر مجھے تمام روئے زمین کا بادشاہ بنا دیا جائے

اور اس کے عوض یہ کیا جائے کہ ایک گناہ صغیرہ کر لو تو میں بادشاہت کو ٹھکرا دوں گا۔ سوثرہ الاسدی خارجی کے پاس اس کا باپ اس کے پھوٹے پھوٹے بچوں کو لایا کہ وہ جنگ سے باز رہے مگر اس نے جواب دیا۔ اے باپ! نیزے کی نوک پر جان دینا مجھے اپنے فرزند سے زیادہ عزیز ہے۔ جنگ چھڑی تو باپ مقابلہ میں آیا۔ سوثرہ نے کہا اے باپ! کسی اور خارجی سے لڑیے۔ سوثرہ یہ شعر پڑھتا ہوا مارا گیا۔

اکبر ذعلی هذا الجموع سوثرہ فحسن قلیل ما نسال المغفرۃ

ترجمہ۔ اے سوثرہ اس گروہ پر حملہ کر۔ عنقریب تو مغفرت خداوندی کو پائے گا۔

جب سوثرہ کے قاتل نے دیکھا کہ اس کی پیشانی پر سجدے کے گہرے نشانات ہیں تو وہ اپنے کسے پر بہت نادب ہوا۔

ایک مشہور خارجی مرد اس چلا جا رہا تھا۔ ایک بدوا اپنے خارش زدہ اونٹ کو تارکول مل رہا تھا۔ اونٹ تکلیف سے بلبل رہا تھا۔ مرد اس پر دیکھ کر بے ہوش ہو گیا۔ ہوش میں آیا تو بدو نے کہا۔ میں نے آپ کے کان میں کچھ استیں پڑھی تھیں۔ مرد اس بولا۔ میں مرگی کا مریض نہیں مجھے یہ تارکول دیکھ کر جہنم کی تارکول یاد آگئی۔ اس کے تصور سے میں بے ہوش ہو گیا۔ بدو کہنے لگا تم بڑے متقی انسان ہو۔ میں مرتے دم تک تمہارا ساتھ نہ چھوڑوں گا۔

ایک مرتبہ خوارج نے ابن سعاد کو قتل کیا۔ اس کی جیب میں سے کچھ پیسے نکلے اس سعاد کو دفن کرتے وقت وہ اس کے سینہ پر رکھ دیئے۔

کھس نامی خارجی نہایت پر سیزگار تھا۔ وہ اپنی بوڑھی والدہ کی خدمت میں مصروف رہتا۔ اور جہاد کے لئے نہ جاتا تھا۔ ایک دن والدہ سے کہنے لگا۔ اماں جان! میں تمہاری وجہ سے جہاد میں شرکت نہیں کر سکتا۔ والدہ نے کہا بیٹا پروا نہ کر دو اور جہاد کے لئے جاؤ میں نے تمہیں خدا کو سونپا۔

خوارج کے تقوئے اور زہد کی مہیوں مثالیں پیش کی جا سکتی ہیں مگر مقالہ کی طوالت کا خیال اس سے مانع ہے۔ کتب تاریخ و ادب میں ایسے لاتعداد واقعات مذکور ہیں۔

خوارج کی جرأت و بہادری { یہ لوگ انتہائی بہادر اور جانبار تھے۔ موت سے باہل نہ

ڈرتے تھے۔ یہ کہتے ہوئے جان دیتے تھے۔ وَعَجَلْتُ إِلَيْكَ رَبِّ لِتَرْضَى۔

عروہ بن اذیہ خارجی، زیاد کے سامنے گرفتار کر کے لایا گیا۔ زیاد نے اس سے حضرت ابو بکر اور عمر کے بارے میں دریافت کیا۔ اس نے تعریف کی۔ پھر حضرت عثمان کے بارے میں سوال کیا۔ وہ کہنے لگا کہ خلافت کے چھ سال تک وہ امام عادل رہے۔ لیکن اس کے بعد وہ خلافت مدلل کرنے لگے لہذا کافر ہو گئے تھے۔ زیاد نے حضرت معاویہ کے بارے میں پوچھا تو اس نے ان کو سخت گالیاں دیں۔ پھر اس نے اپنے باپے میں دریافت کیا۔ تو اس نے کہا تم ولد الزنا ہو اور مزید برآں خدا کے نافرمان ہو۔

ایک خارجی عبد الملک بن مردان کے سامنے گرفتار کر کے لایا گیا۔ عبد الملک سے اس نے اپنے مذہب کی صداقت پر خوب بحث کی۔ آخر عبد الملک عاجز آ گیا تو اس نے کہا بخدا میں تجھے قتل کروں گا۔ یہ گفتگو ہو رہی تھی کہ اس کا بیٹا مردان روٹا ہوا آیا کہ مجھے استاد نے مارا ہے۔ خارجی کہنے لگا۔ اس کو رونے دیجئے۔ کیونکہ رونے سے دعاوی رطوبت خارج ہوتی ہے۔ آواز بند ہوتی ہے اور عبادت کے وقت رونے کی عادت پیدا ہوتی ہے۔ عبد الملک نے کہا تم ایسے وقت بھی وعظ و پند سے باز نہیں رہتے۔ کہنے لگا مسلمان کلمہ حق کہنے سے کسی وقت باز نہیں رہ سکتا۔

مرداس بن اذیہ، زیاد کی قید میں تھا۔ داروغہ جیل نے دیکھا کہ مرداس بہت عابد و زاہد انسان ہے وہ معتقد ہو گیا۔ اس نے کہا آپ ہر روز رات کو گھر چلا جا یا کریں اور صبح واپس آ جا یا کریں۔ مرداس ایسے ہی کرتا۔ ایک دن زیاد نے حکم دیا کہ تمام قیدی قتل کر دیئے جائیں۔ مرداس صبح واپس آنے لگا تو یہی نے کہا آج اگر جاؤ گے تو خیریت نہیں۔ وہ کہنے لگا میں وعدہ شکنی نہیں کر سکتا۔

داروغہ جیل نے دیکھا تو تعجب سے دریافت کرنے لگا کیا آپ کو زیاد کے حکم کی اطلاع نہیں پہنچا؟ مرداس نے کہا مجھے معلوم ہے۔ داروغہ جیل نے کہا آپ دانستہ واپس چلے آئے مرداس نے جواباً کہا میں وعدہ خلافی نہیں کر سکتا۔

حجاج بن یوسف نے عبید بن عبد الرحمن کو تین ہزار لشکر دے کر تیس خارجیوں کے مقابلہ کے لئے بھیجا۔ لیکن اس لشکر عظیم کو ان تیس آدمیوں سے اپنی جان بچانا مشکل ہو گیا۔ سالار لشکر

نے ان کی بہادری کی تعریف کرتے ہوئے کہا کہ اگر ایک سو سے زائد خارجی ہوتے تو ہم سب تہ تیغ کر دیئے جاتے۔

ہلب، اسلام کے مشہور سپہ سالاروں میں سے ہے وہ یہ کہا کرتا تھا کہ مجھے خوارج سے زیادہ بہادر قوم کے ساتھ مقابلہ کی نوبت نہیں آئی۔

خوارج کا خطاب اور شاعری | خوارج خطابت و شاعری میں بھی مشہور تھے۔ اور اس کا بڑا محرک ان کا حد سے بڑھا ہوا مذہبی جوش تھا۔ ابتدائی ایام میں ان کے بڑے بڑے لیڈر جو کوفہ اور بصرہ میں تھے۔ بڈو خاندان سے تعلق رکھتے تھے۔ اور اسی لئے فصاحت و بلاغت میں بے نظیر تھے۔ خارجی خطباء کے خطبات عربی ادب کی کتابوں میں محفوظ کر لئے گئے ہیں۔ جن سے ان کی قوت خطابت اور زور بیان کا اندازہ ہوتا ہے۔ خوارج شعرا کے اشعار مستقل دیوانوں میں جمع کئے گئے ہیں جاہظ نے کتاب البیان والتبیین میں خارجی خطباء اور شعرا کی طویل فہرست تیار کی ہے جو کتاب مذکورہ مطبوعہ قاہرہ جلد اول کے صفحہ ۱۵۲—۱۳۱ و جلد دوم صفحہ ۱۲۶—۱۲۷ پر ملاحظہ کی جاسکتی ہے۔ عمران بن حصان خوارج کا مشہور شاعر اور خارجی فقہ کا بانی تھا۔ وہ فی البدیہہ شعر کہتا تھا۔ بڑا ادیب اور تاریخ ادب کا عالم تھا۔ اس نے مرواس بن حریر کا نہایت پر درد مرثیہ لکھا ہے۔

نافع بن ازرق الخنقی ازرقی فرقہ کا امام تھا۔ یہ حدیث کا بڑا عالم اور مجتہد تھا۔ یہ اموی دور کے مشہور بہادروں میں شمار ہوتا تھا۔ حضرت عبد اللہ بن عباس کا شاگرد تھا۔ اس نے حضرت ابن عباس سے سو سے زیادہ مشکل مسائل دریافت کئے۔

طراج بن حکیم قیدی طے سے تھا۔ یہ مشہور شاعر کبیت کا معاصر اور دوست تھا۔ سچو بہت اچھی کہتا تھا۔ اس کا دیوان مصر میں چھپ چکا ہے۔ فالد بن عبداللہ القسری اس کا بہت زیادہ احترام کرتا تھا۔

ان کے علاوہ خوارج میں اور بھی بہت سے شاعر اور خطیب تھے مگر طوالت کا خوف اس ضمن میں مزید کچھ کہنے سے مانع ہے۔